



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, FEBRUARY 12, 2021 / MAGHA 23, 1942

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

રાજ્ય ચૂંટણી આયોગ

આદેશ

સરદાર ભવન, ગાંધીનગર, ૧૦મી ફેબ્રુઆરી, ૨૦૨૧

વંચાણમાં લીધા :- રાજ્ય ચૂંટણી આયોગના આદેશ ક્રમાંક : રાજપ- ચટણ-સ્થા.સ્વ.-૧૨૧-૮૨૦૧૧-ક, તા.૧૮.૦૮.૨૦૧૧

ક્રમાંક: રાજપ-સ્થા.સ્વ.-૧૨૧-૦૨૨૦૨૧-ક.- ૧. ભારતીય બંધારણના અનુચ્છેદ ૨૪૩-ડ તથા ૨૪૩ વ-ક હેઠળ સ્વરાજ્યના એકમોની ચૂંટણીનાં દેખરેખ, સંચાલન અને નિયંત્રણ રાજ્ય ચૂંટણી આયોગને નિહિત થયેલ છે.

૨. સ્થાનિક સ્વરાજ્યની ચૂંટણીઓમાં રાજકીય પક્ષો દ્વારા રેડીયો/ટેલીવિઝન પર જાહેરાત કરવા સંબંધે ભારત સરકારના માહિતી અને પ્રસારણ મંત્રાલય દ્વારા કોડ ફોર કોમર્શિયલ એડવર્ટાઇઝીંગ કાયદામાં સુધારો કરી રાજકીય પક્ષો/ઉમેદવારો/અન્ય વ્યક્તિઓ તરફથી ફી ચૂકવી અપાતી જાહેરાતો સ્વીકારતાં પહેલાં જરૂરી ચકાસણી કરવાની સત્તા રાજ્ય ચૂંટણી આયોગને આપેલ છે.

૩. સ્થાનિક સ્વરાજ્યની સંસ્થાઓની ચૂંટણીઓ મુક્ત અને ન્યાયી રીતે યોજાય તે સાથે શાસક પક્ષ તથા અન્ય પક્ષોના આચરણ માટે રાજ્ય ચૂંટણી આયોગે આદર્શ આચાર સંહિતા બહાર પાડેલ છે. આચાર સંહિતા સંબંધે જરૂરિયાત પ્રમાણે સમયાંતરે જુદી જુદી બાબતોના અમલ સાથે આદેશો અને માર્ગદર્શક સૂચનાઓ બહાર પાડેલ છે. ચૂંટણીના સમયગાળા દરમિયાન રાજકીય પક્ષો કેબલ નેટવર્ક/સ્થાનિક ચેનલો મારફતે પોતાના પક્ષનો પ્રચાર કરવાની પરવાનગી માટે રાજ્ય ચૂંટણી આયોગને રજૂઆત કરે છે. રાજ્ય ચૂંટણી આયોગના વંચાણવાળા આદેશથી વિગતવાર સૂચનાઓ આપવામાં આવેલ છે.

૪. રાજ્ય ચૂંટણી આયોગના વંચાણ વાળા આદેશના પેરા પ(અ) અને પ (બ)ની વિગતે પરવાનગી આપવા રાજ્ય ચૂંટણી આયોગ કક્ષાએ તથા જિલ્લા કક્ષાએ સમિતિની રચના કરવામાં આવેલ છે. વંચાણવાળા આદેશના પેરા પ(અ)ની વિગતે રાજ્ય ચૂંટણી આયોગ કક્ષાની સમિતિના સભ્યો પૈકી કેટલાક અધિકારીઓના હોદ્દામાં ફેરફાર થયેલ છે, જ્યારે કેટલાક અધિકારીઓની આયોગ ખાતે પ્રતિનિયુક્તિ પર નિમણુક કરવામાં આવેલ છે. જેથી અગાઉ રચાયેલ સમિતિમાં નીચેની વિગતે ફેરફાર કરવાનું જરૂરી જણાયેલ છે.

ઉપરના પેરા ૧ અને ૨માં દર્શાવેલ કામગીરી ઉપરાંત રાજકીય પક્ષો/ઉમેદવારો/સંસ્થાઓ દ્વારા કેબલ નેટવર્ક/ સ્થાનિક ચેનલ/ટેલિવિઝન/રેડિયો/સોશિયલ મિડીયા જેવા ઇલેક્ટ્રોનિક માધ્યમ દ્વારા પ્રચાર પ્રસાર માટેની મંજૂરી માટે પણ આ સમિતિએ કામગીરી કરવાની રહેશે અને આયોગના તા.૧૮-૦૮-૨૦૧૧ના વંચાણે લીધાના આદેશની જોગવાઈ અને ચૂંટણીની આદર્શ આચાર સંહિતાના અત્રેના આદેશ ક્રમાંક:રાયપ-ચટણ સીઓસી-સ્થા.સ્વ-૧૩૮(૧)-૧૨૨૦૦૯-ક, તા.૦૬-૦૧-૨૦૧૦ દ્યાને લઈ પરવાનગી આપવાની રહેશે.

જિલ્લા કક્ષાએ ચૂંટણી પ્રચાર માટે વંચાણવાળા ઠરાવના પારા પ(બ) મુજબની કમિટિનું બંધારણ અને અન્ય જોગવાઈઓ યથાવત રહેશે.

- | | |
|---|-----------|
| ➤ નાયબ ચૂંટણી કમિશ્નર-૨, રાજ્ય ચૂંટણી આયોગ, ગાંધીનગર | અધ્યક્ષ |
| ➤ નાયબ સચિવ, રાજ્ય ચૂંટણી આયોગ, ગાંધીનગર | સભ્ય |
| ➤ નાયબ ચૂંટણી કમિશ્નર-૪, રાજ્ય ચૂંટણી આયોગ, ગાંધીનગર | સભ્ય |
| ➤ નાયબ માહિતી નિયામક, માહિતી નિયામકની કચેરી, ગાંધીનગર | સભ્ય |
| ➤ મદદનીશ ચૂંટણી કમિશ્નર, કેંદ્ર શાખા, રાજ્ય ચૂંટણી આયોગ, ગાંધીનગર | સભ્ય સચિવ |

મહેશ જોષી,
સચિવ,
રાજ્ય ચૂંટણી આયોગ, ગાંધીનગર.
